

|| śrī ||

atha śrī trivikramapaṇḍitācāryasuta śrī

nārāyaṇapaṇḍitācāryaviracitaḥ

|| śrī madhvavijayaḥ ||

8. aṣṭamaḥ sargaḥ

pratibhāprabhāpramukhasadguṇairnijaiḥ ativismayaṃ

niyamināṃ mano nayan |

purudhīḥ kadācidatha vedanāyakaṃ vijane

śanairupasasāda taṃ vane || 8.1 ||

suviśeṣaśeṣavadaśeṣavarṇitapratiboddhurasya nanu

śiṣyatocitā |

gurumānasasya gurutā:'pi satpateḥ iti

sopasattiramarairamānyata || 8.2 ||

pura eva pūritamapūrayat punaḥ nanu kṛṣṇa eṣa

paramārthasaṃkhyayā |

bhagavanmanaḥ puramivā:'yataṃ purā nijadhāma tāṃ ca

jagṛhe tadadbhutam || 8.3 ||

itihāsaṃdarapurāṇasūtrasatpriyapaṃcarātranijabhāvasa
ṃyutam |

aśṛṇodanaṃtahṛdanaṃtato:'cirāt

paramārthamapyagaṇitāgamāvaleḥ || 8.4 ||

ṛjupuṃgavasya parijānataḥ svayaṃ sakalaṃ

tadapyalamananāṃtajanmasu |

svakṛtorvanugrahabalādamuṣya tāṃ viśiṣeṣa śeṣaśayanaḥ

punardhiyam || 8.5 ||

atha bādarāyaṇasahāyasamṃpadā prayayau

praṇaṃtumamitāṃtaro yutaḥ |

api nādirāyaṇapadoditaṃ hareḥ vapuraṃtaraṃ

lasitamāśramāṃtare || 8.6 ||

tamapaśyadāśramavare prabhūtadhīḥ jvalanaṃ

jvalaṃtamiva dhūmavarjitam |

varavalkākalitamaṃjimekhalaṃ

vilasajjaṭāvalayamādipūruṣam || 8.7 ||

atidurjayemḍriyajayādirūpiṇā tapasā vasaṃtamiva
saṃtataṃ vane |
nijarūpabhūtanirapekṣanirmalapracurātmasaukhyaratamap
yanāratam || 8.8 ||

nayanadvayena nalinaprabhāmuṣā pariphullatāvilasitena
vismayāt |
tamavekṣya dharmajamadharmadurlabhaṃmanaseti
bhūritaramānaso:'smarat || 8.9 ||

jagatāṃ caturdaśatayaṃ caturmukha pramukhairiyutaṃ
praḷayamānināya yaḥ |
samamullasan kamalayaiva kevalaṃ paramaḥ sa eṣa hi
purāṇapūruṣaḥ || 8.10 ||

triguṇākṛtiprakṛtito guruṃ tataḥ
trividhāmahaṃkṛtimamartyakhānyataḥ |
api bhūtapamcakamito:'ṃḍamaṃḍalaṃ bhagavānasāviha
jagaṃti cāsṛjat || 8.11 ||

vidhivāyuvīm̐draśivakauśikeśakān
amarāmarānuganarāsurdikān |
sr̥jati prapālayati haṁti saṁtatam̐ svagatiṁ prayāpayati
caiṣa līlayā || 8.12 ||

agaṇayyasadguṇagaṇo vidūṣaṇaḥ
svavaśākhilo:'p̐yanupacārataḥ svayam |
sm̐rtikīrtanapraṇatibhirvimuktaye svajanasya
yātyayamanekarūpatām || 8.13 ||

caturānanāya caturaḥ purā:':gamān
pradadāvasāvanimiṣeśvaraḥ phrabhuḥ |
vinihatya hi śrutimuṣam̐ purātanaṁ vapuṣoddhataṁ
hayamukhena sadripum || 8.14 ||

amareṁdravairibhujadaṁḍamaṁḍalapratikarṣapuṣkarapat
addharoddhṛtiḥ |
vidadhe
varāhavapuṣā:'munormimatsr̥tisim̐dhukacchapatayā:':ptar
akṣiṇā || 8.15 ||

narasiṃha eṣa vidadāra dāruṇaṃ
pratighodayenakharacakratejasā |
svaripuṃ kṣaṇena sarasaḥ sphurattanuṃ
pṛthusatvamiṣṭajanabhītibhaṃjanaḥ || 8.16 ||

api vāmano laḷitabālyavānayaṃ pratibhābalena
kṛtadaityakautukaḥ |
upadheradhaḥ kṛtabalīṃdraśātravaḥ svajanāya
kevalamadāt paraṃ padam || 8.17 ||

kathayaṃtyamuṃ
paraśubhāsamānagohatamartyadevatamasam
muhurmuhuḥ |
jagatāṃ hitaṃ harimivāparaṃ hariṃ
guruśaktitāpasavarānvayodbhavam || 8.18 ||

karuṇākaraḥ savasudevamodado bhagavān
purā:'himakarānvaye:'bhavat |

jitavān diśo daśaratho:'gryasaṃpado janako babhūva
bhuvī yasya vairihā || 8.19 ||

bhujageśvaro:'pi bhuvaneśvarapriyaḥ
samajanyathāridarajanma bhuvyabhūt |
tamamuṣya kām̐tivijiteṃdumagrajaṃ ramaṇīyamāhuriha
rāmanāmakam || 8.20 ||

janakena so:'tha virahāsahiṣṇunā muhurīkṣito
vanamanīyata prabhuḥ |
cakitena duṣṭajanatastapasvinā tata āsurīm̐ niśicarīm̐
jaghāna saḥ || 8.21 ||

munisaptataṃtukṛtavairabaṃdhanam̐
kaṭukeśyariṣṭapadamukhyadurjanam |
kṣapayaṃtamudyatasubāhumāhave
tamathābhyanam̐dadamarādisadgaṇaḥ || 8.22 ||

savane vikasvaraguṇasvaradvije sphurite caran
sakalagokulapriyaḥ |

itakāmatāpasarasārdradhīgiraḥ pratilālayannaramataiṣa
suṃdarīḥ || 8.23 ||

sahajānvitaḥ sakalamitrasaṃyuto madhurāṃ purīṃ
janakavallabhāṃ gataḥ |
praviśannimāṃ sa jagadekasuṃdaro
naranāryudāranayanotsavo:'bhavat || 8.24 ||

atha khaṃḍiteśvaradhanuḥ sa līlayā
kṣapitograsenanṛpaputrapauruṣaḥ |
samupāsya vipragurumabjabhūguruḥ
svajanānamodayadameyatejasā || 8.25 ||

kamalāmayaṃ kamalapatralocanāṃ bhuvamāgatāṃ
nṛpasutāṃ grhītavān |
nijalīlayā vijitarājaśātravo mudamāpadāpya
puramabdhidurgamam || 8.26 ||

sa jagāma mātrjanatuṣṭaye kila tvarito:'vanāṃ
vidadhadīpsitaṃ satām |

saha bhāryayā:'pi śubhayā

mahājayadhvajalakṣmaṇāgryasuhṛdā vinā[:']mudā || 8.27 ||

samatītaparvatapurogadurgamaḥ

kharadūṣaṇādisujanadviṣo bahūn |

sa nihatya viśvabhayadaṃ sudussahaṃ narakam

mahātama utānayat kramāt || 8.28 ||

rucirāśramājiracitāgryatejasā priyayā priyo

bhuvanamānyayā samam |

bhṛśamākulī kṛtamadapramādavatsurapārijātahṛdavāpa

dhāma saḥ || 8.29 ||

haritāmadhīśanaradevamamaṇḍalaṃ daśakaṃ vijitya

parabhīṣaṇaṃ muhuḥ |

sphuritāmiha priyatamāṃ nijaśriyaṃ bhagavānupaikṣata

haraṃtamapriyam || 8.30 ||

abhinaṃditaḥ pavananaṃdanādibhiḥ sa

kadācidimḍrasutavardhako gavā |

nijarājyamātmadayitāya dattavān harisūnave
hatavipakṣamuttamam || 8.31 ||

mudamāpya tatra dayitoruvārttayā madhuhā
marutsutamukhapravṛttayā |
haritigmacakralasito:'bdhimadhyagaṃ prayayau sa
puṇyajanasevitam puram || 8.32 ||

pr̥thukum̐bhakar̐nagajarājamuddhataṃ sasaho:'daraṃ
savibudhem̐draśātravam |
dharan̐ībharaṃ pr̥thulacakramakṣiṇot
niśiteṣucakraṅtavikramaḥ prabhuḥ || 8.33 ||

atha bhāryayā hutavahaṃ praviṣṭayā sahitaḥ
sahodarapurassarairapi |
ayamāpya dhāma ciramiśṭadaḥ satāṃ
nijamūlarūpaparamaikyameyivān || 8.34 ||

mahidāsapūjyacaraṇo dvijādabhūd veditāt sa
viṣṇuyaśaso:'malātmanaḥ |

iha yo dadhe jagati pāpaśāṃtaye
bahudhāmahetimatidīptagosthitim || 8.35 ||

sutaporucerayamapāpakardamāt nanu mānavī
tanayatāmupeyivān |
samayena bhūrinijabhaktipūritān samajījanat sumanasah
sa devarāt || 8.36 ||

subṛhatpayodharamithah
prasaṃhatiprakaṭībhavatparamayauvanākṛtiḥ |
asurāhitāṃ varavilāsinī tanuḥ pradadāvamuṣya surarāśaye
sudhām || 8.37 ||

sujanāya dattapada ātmaśuddhidaḥ
sukumārarūpyabhavadeṣa śāśvataḥ |
anasūyayā śucimanīṣayā dhṛtaḥ paramādareṇa
munipuṃgavoḍhayā || 8.38 ||

dayitaḥ satāmr̥ṣabha eṣa bhūdharo vapurudvahan
paramahaṃsa lakṣaṇam |

vyaharadvalakṣatamapakṣaśobhanam
paratatvalipsusanakādivamḍitaḥ || 8.39 ||

udapādi dharmatanayo hyayaṃ hariḥ naradevasodara
udāravikramaḥ |
api kṛṣṇa ityabhihito mude satāṃ svayameva yasya
sahajo vyajāyata || 8.40 ||

paramātmāne satatamekarūpiṇe daśarūpiṇe
śatasahasrarūpiṇe |
avikāriṇe sphuṭamanamṭtarūpiṇe sukhacitsamastatanave
namonamaḥ || 8.41 ||

iti ciṃtayannaviraḷāṃtaro hariṃ praṇanāma
sapraṇayamādr̥to:'munā |
ajitau parasparasabhājitau sa tau nikaṣā niṣīdati
puropaveśinau || 8.42 ||

vividhā vidhāya kila tatra saṃkathāḥ vadanam
munīmḍratanayasya suṃdaram |

avalokya lokapatirānataṃ mahāsukhatīrthamāha rahasi
sma gāmimām || 8.43 ||

śṛṇu devakāryamavadhārya dhairyavad
yududīryamāṇamidamāryasammataṃ |
bhavitā:'nyaduṣkarataraṃ vidhāya tattaruṇaṃ
tavāvatarāṇaṃ mahāphalam || 8.44 ||

apidhāya sūtrahr̥dayaṃ satāṃ priyaṃ pravidhāya
bhāṣyamadhunā nijecchayā |
aparaiḥ śrutismṛtinijārthadūṣakaiḥ sutarāṃ tirobhavati
saṃvidāhatā || 8.45 ||

apanetumenamanayaṃ kṛtaṃ khalaiḥ
pratinetumātmajanatāṃ śubhāṃ gatim |
kuru sūtrabhāṣyamavilambitaṃ vrajeḥ sumatena yojaya
kave śrutismṛtīḥ || 8.46 ||

amitāṃ mitāmapi girāṃ jagadguroḥ iti tāṃ niśamya
viraḷetarāṃtaraḥ |

vadatāṃ varastamavadat tadā tayohḥ virahākṣamaḥ khalu
carācareśayohḥ || 8.47 ||

bhavatoritaḥ satatasevanāmṛte mama maṃktumastu
bhagavannanugrahaḥ |
na labheya vallabhatamedṛśaṃ sukhaṃ jagatāṃ traye:'pi
jagadekamaṃgalam || 8.48 ||

kalikālakālitaguṇe dharātaḥ sujano na nūnamadhunā:'sti
yogyadhīḥ |
paratattvavarṇanamayogyatāvate nanu havyyadānamiva
niṃdyate śune || 8.49 ||

iti taṃ bruvāṇamayamabravīd vibhuḥ bhuvi saṃti saumya
puruṣā guṇocitāḥ |
vimalān maṇīniva guṇojjhitānimān dayayā viśodhaya
viśuddhagogaṇaiḥ || 8.50 ||

tava kīrtirārtimatimātramānyedaśubhān
prabhākaravibheva kauśikān |

kamalākarāniva śubhān prabodhayet paramājayā mama
viśeṣato:'niśam || 8.51 ||

iti sā mahīdharamukhād viniḥsṛtā jagatāṃ sukhāya viśadā
sarasvatī |

dvijarājagoṣayātātipūritam praviveśa
madhvapṛthubuddhivāridhim || 8.52 ||

matamityavetya mahitam mahatoḥ abhidhāya bādhamiti
dhīramatiḥ |

anayorniyogamadhiropitavān svaśirasyananyasuvaham
praṇaman || 8.53 ||

āmnāyāstraya iva tattvabodhakāste pāpaghnāstraya iva
pāvakāḥ prajānām |

lokā vā sakalabhṛtastrayo:'tra rejuḥ sānaṃdā
munisutadharmasūnumadhvāḥ || 8.54 ||

|| iti śrīmatkavikulatilaka trivikramapaṃḍitācāryasuta
nārāyaṇapaṃḍitācāryaviracite śrīmadhvavijaye

ānaṃdāṃkite aṣṭamaḥ sargaḥ ||